

چھپائی  
 قادیان

# الفاصل

ایڈیٹر: غلام نبی  
 اسسٹنٹ: مہر محمد خان

Digitized by Khilafat Library Rahwal

منبر الہی مورخہ ۱۲ اگست ۱۹۲۲ء  
 مطابق ۸ محرم ۱۳۴۲ھ  
 جلد ۱۱

## جماعت احمدیہ کے مذہبی پیش کی ایک درخشاں مثال

### قربانی کے بکروں کی فراہمی کے متعلق

دو سو چھانوے روپے آٹھ آنے اس کام کے لئے جمع ہو گئے۔ جو چھ روپے کے حساب سے ۲۱۶ بکروں کی قیمت تھی۔ احمدی مبلغین کے ذریعہ نہایت عمدہ اہتمام کے ساتھ ان بکروں کی مختلف مقامات پر قربانی کی گئی جس کا بہت اچھا اثر ہوا۔ خدا تعالیٰ سب احباب کی قربانیوں کو منظور فرمائے۔ اور ان کے اعلیٰ سے اعلیٰ نتائج پیدا کرے۔

ذیل ان احباب کی معائن کی پیش کردہ رقم کے ذریعہ دی جاتی ہے۔ جنہوں نے اس کام میں حصہ لیا۔

اگرچہ علاقہ ارداد کے ان دیہات میں جہاں احمدی مبلغ کام کر رہے ہیں۔ عید اضحیٰ کے موقع پر قربانی کرنے کے لئے بکرے دینے کا اعلان بہت تنگ وقت میں کیا گیا تھا۔ لیکن پھر بھی جماعت احمدیہ نے جس استعداد اور جوش سے اس میں حصہ لیا ہے۔ وہ اس کے مذہبی ایثار اور مرکز احکام کی تعمیل کرنے کی ایک درخشاں مثال ہے۔ ایسے مقامات جہاں کے احباب کو اس اعلان سے بالکل آخری وقت میں اطلاع پہنچی۔ انہوں نے بذریعہ تار براہ راست امیر و فدا المہاجرین کی خدمت میں اگر وہ روپے روانہ کر دیے اور اس طرح صرف ایک ہفتہ کے اندر اندر ایک ہزار

## المذبح

اگرچہ حضرت خلیفۃ المسیح ثانی ایدہ اللہ عنہ کی طبیعت عیسائی اور حضور کو کھانسی کی شکایت تھی۔ تاہم جنہوں نے ۷ مارچ اگست کو ایک طویل خطبہ جمعہ ارشاد فرمایا جس میں اس امر پر روشنی ڈالی کہ مومن کو دینی کام میں حصہ کرنے چاہیئیں۔

۷ مارچ اگست۔ بعد نماز جمعہ انجمن ارشاد کا جلسہ ہوا جس میں مولوی تاج الدین صاحب مدرسہ احمدیہ۔ رشید احمد صاحب اور مرزا مبارک بیگ صاحب نے جناب میر قاسم علی صاحب کی پرزیدہ طبیعت میں تقریریں کیں۔

جو میرہ سہاڑا کے تین طالب علم تحصیل علم دین کے لئے یہاں آئے ہیں۔ عربی زبان میں اپنا مافی الضمیر ظاہر کر سکتے ہیں۔ اور اگرچہ وہ انہوں نے مستقل رہائش اختیار کی تو دینی غم کے حصول



۱۔ حضرت خلیفۃ المسیح ثانی ایدہ اللہ تعالیٰ بنصرہ	۳۵۔ شیخ فضل کریم صاحب سرگودھا	۶۰۔ محمد رفیع صاحب سب انسپکٹر پولیس	۱۰۲۔ بابو عبدالحکیم صاحب لاہور
۲۔ حضرت میاں شریف احمد صاحب	۳۶۔ میاں محمد سعید صاحب	جکیب آباد۔ سندھ	۱۰۳۔ بابو عبدالرحمن صاحب انبالہ
۳۔ حضرت ذوالاب محمد علی خان صاحب	۳۷۔ میاں فضل الدین صاحب بھادونی	۱۔ عنایت حسین فاضل صاحب انسپکٹر پولیس	۱۰۴۔ عبدالغنی صاحب انبالہ
۴۔ جناب محمد عبداللہ خان صاحب	۳۸۔ متری خیر الدین صاحب ران پند قادیان	۲۔ عنایت علی خان صاحب شام پٹانہ	۱۰۵۔ مخدوم بشیر احمد صاحب میانہ
۵۔ حضرت ام المومنین صاحبہ	۳۹۔ قاضی محمد منیر صاحب امرتسر	۳۔ ڈاکٹر محمد عالم صاحب شیرازی	۱۰۶۔ بابو وزیر محمد صاحب لاہور
۶۔ ام طاہرہ احمد صاحبہ	۴۰۔ مرزا حاکم بیگ صاحب گوجرات	ریمانٹ سرگودھا	۱۰۷۔ حافظ محمد صاحب پراچہ
۷۔ ام ناصر احمد صاحبہ	۴۱۔ میاں عبدالسلام صاحب قادیان	۴۲۔ متری نظام الدین صاحب فیروز پور	۱۰۸۔ حشمت اللہ صاحب
۸۔ ڈاکٹر میر محمد اسماعیل صاحب	۴۲۔ میاں شمس الدین صاحب راجہ ناسا	۴۳۔ ڈاکٹر لال الدین صاحب گولہ کڑال	۱۰۹۔ غلام مصطفیٰ صاحب گھمیانہ
۹۔ سید الوہام اللہ شاہ صاحب سیالکوٹ	۴۳۔ میاں محمد شفیع صاحب	۴۴۔ رجب علی خان صاحب سوات پٹانہ	۱۱۰۔ محمد حسین صاحب شملہ
۱۰۔ بابو فقیر علی صاحب رسول	۴۴۔ کرشل ڈاؤس منصورہ	۴۵۔ حشمت اللہ صاحب عبداللہ پور	۱۱۱۔ بابو فضل احمد صاحب راولپنڈی
۱۱۔ لشی عبد الرحیم صاحب تعلیم تربیت	۴۵۔ سید محمد غوث صاحب حیدرآباد	۴۶۔ کرم داد صاحب بھٹی	۱۱۲۔ عبداللہ صاحب گھمیانہ
۱۲۔ انجیر شیر محمد صاحب دکاندار قادیان	۴۶۔ شیخ سراج الحق صاحب پٹانہ	۴۷۔ حسین بخش صاحب	۱۱۳۔ غلام محمد صاحب بھیرہ
۱۳۔ شیخ شیر محمد صاحب دکاندار قادیان	۴۷۔ حکیم محمد حسین صاحب قرشی لاہور	۴۸۔ غلام حسین صاحب مہاراجہ دارا پور	۱۱۴۔ مولوی انوار حسین صاحب شاہ آباد
۱۴۔ متری حسن الدین صاحب لاہور	۴۸۔ سید محمد اسماعیل صاحب قادیان	۴۹۔ نذیر حسین صاحب	۱۱۵۔ بدر الدین صاحب پشاور
۱۵۔ میاں نظام الدین صاحب لاہور	۴۹۔ منشی فرید محمد صاحب کٹرک لاہور	۵۰۔ محمد خان صاحب	۱۱۶۔ محمد عبداللہ صاحب کٹرک
۱۶۔ میاں نور الدین صاحب کاندھار قادیان	۵۰۔ بزمیر سید بشارت احمد صاحب کاندھار	۵۱۔ احمد دین صاحب	۱۱۷۔ شیخ عبدالحکیم صاحب لاہور
۱۷۔ ڈاکٹر نور بخش صاحب قادیان	۵۱۔ طاہر محمد احمد صاحب کلکتہ	۵۲۔ غلام علی صاحب	۱۱۸۔ شیخ عبدالحکیم صاحب سکر ٹری
۱۸۔ ڈاکٹر گوہر دین صاحب قادیان	۵۲۔ میاں جان محمد صاحب جہلی ران قادیان	۵۳۔ ناصر عبدالرؤف صاحب قادیان	۱۱۹۔ امیر احسن صاحب شملہ
۱۹۔ انی جوی ملاز ذوالاب صاحب قادیان	۵۳۔ مولوی عمر الدین صاحب صرک رانہ	۵۴۔ میاں نور الدین صاحب ہڑپہ	۱۲۰۔ مولوی عمر الدین صاحب شملہ
۲۰۔ مولوی شیر علی صاحب قادیان	۵۴۔ ڈاکٹر امیر الدین صاحب امرتسر	۵۵۔ فضل محمد صاحب جمدار	۱۲۱۔ سخاوت علی صاحب شہا پور
۲۱۔ چودہری غلام محمد صاحب سید ناصر قادیان	۵۵۔ میاں نذیر احمد صاحب	۵۶۔ نصیر الدین فیروز الدین صاحب جالندھر	۱۲۲۔ عبدالحکیم صاحب شملہ
۲۲۔ چودہری حاکم دین صاحب قادیان	۵۶۔ برادر میاں نذیر احمد صاحب	۵۷۔ قاسم علی صاحب گدادر قادیان	۱۲۳۔ مرزا عبد الرحیم صاحب پشاور
۲۳۔ میاں محمد شریف صاحب کٹرک	۵۷۔ میاں شہرانی دربار حضرت صاحب قادیان	۵۸۔ سکر ٹری صاحب انجن احمد پور	۱۲۴۔ بابو محمد عالم صاحب
۲۴۔ میاں صدر الدین صاحب دکاندار قادیان	۵۸۔ رائی ناچو ملاز حضرت ذوالاب صاحب قادیان	۵۹۔ متری عطار الرحمن صاحب بھیرہ	۱۲۵۔ بابو محمد نذیر صاحب
۲۵۔ میاں عبداللہ صاحب کشمیری قادیان	۵۹۔ جماعت احمدیہ فیروز پور	۶۰۔ بزمیر سید بابو علی بخش صاحب بھول	۱۲۶۔ میاں احمد بیگ صاحب
۲۶۔ میاں محمد حنیف صاحب قادیان	۶۰۔ میاں نور محمد صاحب نام حضرت صاحب قادیان	۶۱۔ بابو نصیر الدین صاحب سوات پٹانہ	۱۲۷۔ ڈاکٹر فتح الدین صاحب
۲۷۔ میاں محمد دین الدین صاحب قادیان	۶۱۔ میاں حمزہ اللہ صاحب باغیچہ جالندھر	۶۲۔ میاں غلام مرتضیٰ خان صاحب پشاور	۱۲۸۔ مرزا عزیز احمد صاحب شملہ
۲۸۔ حضرت صاحب جلالہ میرزا بشیر احمد صاحب	۶۲۔ شیخ مولا بخش صاحب سرگودھا	۶۳۔ نذیر محمد صاحب جگادھری	۱۲۹۔ حفیظ اللہ صاحب
۲۹۔ میاں عیسیٰ کبیل صاحب لاہور	۶۳۔ میاں فضل احمد صاحب خوشاب	۶۴۔ خان عبداللہ خان صاحب لیتہ	۱۳۰۔ چودہری عبدالغفور صاحب
۳۰۔ میاں عبدالواحد صاحب	۶۴۔ میاں صادق علی صاحب ڈیرہ	۶۵۔ جماعت احمدیہ بھٹنڈا	۱۳۱۔ عبدالعزیز صاحب سیالکوٹ
۳۱۔ میاں عزیز احمد صاحب	۶۵۔ میاں محمد شریف صاحب گوجرانوالہ	۶۶۔ خلیفہ نور الدین صاحب مری	۱۳۲۔ ناصر سرفہ خان صاحب فیروز شہر
۳۲۔ حافظ عبدالحکیم صاحب منصورہ	۶۶۔ دین محمد صاحب منگری	۶۷۔ سید محمد اصغر صاحب مونگیر	۱۳۳۔ شیخ فضل کریم صاحب حیدرآباد دکن
۳۳۔ میاں محمد رمضان صاحب کراچی	۶۷۔ عبدالحکیم صاحب گڑھ شکر	۶۸۔ عبدالمجید صاحب احمدیہ ہوس بھاکر	
۳۴۔ مرزا محمد شفیع صاحب سرگودھا	۶۸۔ میاں عبدالعزیز صاحب ساہیو	۶۹۔ محمد یعقوب خان صاحب چاک	



(بِسْمِ اللّٰهِ الرَّحْمٰنِ الرَّحِیْمِ)

یوم شنبہ - قادیان دارالامان - مورخہ ۲۱ اگست ۱۹۲۳ء

# بھرتپوری کونسل جبری حکم احمدی مجاہدین کے خلاف مذہبی دست اندازی کی تہذیب مثال

کے خلاف کوئی توجہ لا سکتے ہو۔ اسکے جواب میں کہا گیا۔ ہم حکم کی پابندی کریں گے۔ اور ساتھ چارہ جوئی بھی کریں گے۔

اس گفتگو سے ظاہر ہے کہ ناظم صاحب جس معاملہ کی تحقیقات کیلئے آئے تھے۔ اسکی تحقیقات کا نتیجہ نظر سے قبل ہی یہ فیصلہ ہو چکا تھا کہ احمدی مجاہدین کو اگر ان سے نکال دیا جائے۔ اور اسی لئے وہ بار بار نکال دیئے کی دہائی دیتے تھے۔ اور ساتھ ہی یہ بھی فرماتے تھے کہ اس حکم کو جاری کرنے کے لئے کسی معقول وجہ کی بھی ضرورت نہیں۔ ریاستی حکام کی جو مرضی ہو۔ وہ حکم دے سکتے ہیں۔ چنانچہ ایسا ہی ہوا۔ ریاستی کونسل نے صرف اپنی مرضی کو پورا کرنے کیلئے بلا وجہ اور بلا سبب احمدی مجاہدین کو اگر ان سے نکال دینے کا ریزولوشن پاس کر دیا اور اسکی تعمیل کا شرف انہیں صاحب کو بخشا۔ جو پہلے ہی خارج کر دینے کا خیال ظاہر کر چکے تھے۔

یہ حکم دینے کی سب سے بڑی وجہ امن عامہ میں خلل فرار دیا گیا ہے۔ مگر جس غفلت کا دماغ یہ امر تسلیم کرنے کیلئے تیار ہو سکتا ہے کہ ایک غریب وطن اور نہایت اعلیٰ تعلیم یافتہ اور معزز آدمی اور وہ بھی اس جماعت کے آدمی جس کے گذشتہ حالات اسکی اسپیڈ اور قانونی پابندی کا نہایت شاندار بیکارڈ پیش کرتے ہیں۔ ایک گاؤں کے مقابلہ میں کھڑے ہو کر نقص امن کے مرتکب ہو سکتے ہیں۔ اور پھر جبکہ اسی گاؤں میں ان کی مسلسل کئی ماہ کی رانیس سے آج تک نقص امن کا کوئی معمولی سے معمولی واقعہ بھی نہیں ہوا۔ تو کس طرح سمجھا

ریاست بھرتپوری کونسل نے احمدی مجاہدین کو اپنے علاقہ کے ایک گاؤں اکرن سے نکالنے کے متعلق جو ریزولوشن پاس کیا ہے۔ وہ ۱۴ اگست کے الفضل میں شائع ہو چکا ہے۔ اس کا ایک ایک لفظ بتا رہی کہ ریاستی حکام نے عدل اور انصاف کو بالائے طاق رکھ کر جس قدر جبر سے کام لیا ہے۔ مگر ایسا ہونا کوئی عجیب بات نہیں۔ خاص کر اس صورت میں جبکہ ناظم صاحب ریاست جن کی رپورٹ پر کونسل نے احمدی مجاہدین کو اکرن سے نکال دینے کا فیصلہ کیا ہے۔ جناب چودھری عبداللہ صاحب بی۔ ایس۔ بی۔ ٹی کے تحقیقات کرنے کے دن گفتگو کرتے ہوئے بار بار یہ کہہ چکے تھے۔ کہ ریاست کے قواعد گورنمنٹ کے قانون کی طرح نہیں ہوتے۔ Chief کا لفظ ہی قانون ہے۔ میں نے ریاستوں میں رہ کر دیکھا ہے۔ اور مجھے ریاستوں کا تجربہ ہے۔ حکام جو چاہتے ہیں۔ حکم دیدیتے ہیں۔ اور کسی کی پروا نہیں کرتے۔ سرکاری علاقہ میں ہر ایک بات کی تحقیقات ہوتی ہے۔ مگر یہاں یہ حال ہے۔ کہ اگر ابھی مجھے تار آجائے۔ کہ آپ کو نکال دوں۔ تو مجھے فوراً اس کی تعمیل کرنی ہوگی۔

اسکے جواب میں کہا گیا کہ آخر مہاراجہ صاحب کسی بنیاد پر ہی ہمارے متعلق ایسا حکم دیں گے۔ ہم سمجھتے ہیں۔ کہ وہ اپنے کانشن کو ضرور استعمال کریں گے۔ مگر ناظم صاحب نے کہا۔ کہ اگر وہ نکال دینے کا حکم دیدیں۔ تو اتنا کیا کر سکتے ہو۔ کیا تم ریاست

جاسکتا ہے کہ آئندہ وہ کسی بد امنی کے مرتکب ہو گئے۔ لیکن ریاستی کونسل کے نزدیک اساحدی مبلغ اسقدر خطرناک ہو گئے ہیں کہ ان گاؤں میں رہنا خطرہ اور فساد کا موجب سمجھا گیا۔

کیا اب کوئی نئی بات پیدا ہو گئی تھی جس نے ریاستی حکام کو اس قدر شوش کر دیا کہ انہیں قیام امن کیلئے احمدی مبلغین کے اخراج کے سوا اور کوئی چارہ نظر نہ لگا۔ اس کا پتہ بھی کونسل کے ریزولوشن سے ہی لگ سکتا ہے۔ جس میں لکھا ہے کہ احمدی مبلغ پہلے ایک خیمہ میں رہتے تھے جو گاؤں کے باہر نصب تھا۔ لیکن چار ماہ دن سے انہوں نے ایک نو تعمیر شدہ مکان میں رہنا شروع کر دیئے۔ اگر یہی نئی بات ہے۔ اور اسکے سوا کوئی اور ہے بھی نہیں۔ کیونکہ ریاست کے پہلے حکم کی باقاعدہ تعمیل کی جاتی رہی ہے تو ہم یہ سمجھتے ہیں کہ خیمہ سے منتقل ہو کر مکان میں آجائے پرا احمدی مبلغین اپنے ساتھ کہیں سے اسکو جات بھی لے آئے تھے۔ اور مکان ان کیلئے قلعہ کا کام لینے کے قابل تھا۔ اگر انہیں اور یقیناً انہیں تو خیمہ کی بجائے ایک کچھو مکان میں آجائے کی وجہ سے اپنی موجودگی کیونکہ خطرہ اور بد امنی کا باعث بن سکتی ہے۔ اور کیوں ان کے متعلق اس قدر غور و ہراس ظاہر کیا جاتا ہے کہ جب تمام گاؤں سے نکال دیا جائے اس وقت تک گاؤں کا امن میں رہنا ہی ناممکن نظر آتا ہے۔ یہ کیسی عجیب اور بودی بات ہے۔

پھر کونسل نے اخراج کے متعلق اس قسم کی بودی و جوت بیان کرنے پر ہی اکتفا نہیں کی۔ بلکہ احمدی مبلغین نے اس گاؤں میں رہنے کی جو ایک من بیان کی تھی۔ اسے بھی اپنے غیر محدود اختیارات سے کام لیتے ہوئے صرف یہ کہہ کر رد کر دیا کہ بالکل بیہودہ ہے۔ شکر ہے۔ ان کے منہ سے یہ الفاظ تو نکلے۔ مگر ذیل میں ہم اس وجہ کو پیش کر کے ان لوگوں سے جتنے سینہ میں درد مند دل ہے۔ اور جو کسی بکس کی بکسی اور کمزوری کی کمزوری پر رحم کھانے کی عادت رکھتے ہیں۔ جو سمجھتے ہیں کہ ریاستی کونسل نے اسکے متعلق جو فیصلہ کیا ہے کہ بالکل بیہودہ ہے۔ یہ درست ہے۔ احمدی مبلغین نے ناظم صاحب کی اپنی رانیس کی وجہ بتاتے ہوئے کہا کہ یہاں ایک بڑی عورت جس کا نام رہتی ہے۔ جب تک زندہ ہے۔ اسکی حفاظت کیلئے اور جب وہ فوت ہو جائیگی۔ اسکی تجہیز و تکفین کے لئے ہمارا ہونا ضروری ہوگی کیونکہ اسکے سوا باقی تمام کا تمام گاؤں متوہد ہو چکا ہے۔ نہ تو وہ کبھی عورت مسلمان ہے جو بڑی مضبوطی سے اپنے مذہب پر اسوقت تک قائم ہے



اور اسی پر مرنے تک قائم رہنا چاہتی ہے۔ اگر ہم لوگ چلے گئے۔ تو نہ معلوم کس کس طریق سے اس بیاری کو تنگ کیا جائے۔ کیا کیا مشکلات اس کے لئے پیدا کی جائیں۔ اور جب وہ جان دے دے۔ تو اس کی مرضی۔ اور اس کے مذہب کے خلاف اس کی میت سے سلوک کیا جائے۔ یعنی بجائے دفن کرنے کے جلادی جائے۔ ہم لوگ زندگی میں اس کی حفاظت اور مدد کرنے اور فوت ہونے کے بعد اسلامی طریق پر دفن کرنے کے لئے یہاں ٹھہرے ہوئے ہیں۔ اور اسی کے مکان میں ہیں۔

یہ ہے وہ دہرہ جسے ریاستی کونسل نے بالکل بے ہودہ قرار دیا ہے۔ لیکن خود کرنے کا مقام ہے کہ اگر کسی کی ماں یا اور کوئی قریبی رشتہ دار عورت اپنی حالات میں ہو جن میں اکثر کی مائی جمع ہے۔ یعنی عالم بری اور ضعیفی میں ہو۔ سارے کا سارا گاؤں اپنا مذہب چھوڑ کر مرتد ہو چکا ہو۔ مگر وہ اپنے مذہب پر قائم ہو۔ اور اسی دہرے سے سارے گاؤں کی نظروں میں طاری طرح کھٹکتی ہو ایسی حالت میں وہ اپنی ماں یا قریبی رشتہ دار عورت کی حفاظت کرنے کیلئے اس کے پاس رہنا چاہتا ہو۔ مگر کوئی زبردستی سے اسے نہ رہنے دے۔ اور کہے تم اپنے رہنے کی جو وجہ بیان کرتے ہو۔ یہ بالکل بے ہودہ ہے۔ تو اس کا دل پر کیا گزریگی۔ اگر اسے اس سے ناقابل بیان مسئلہ ہوگا۔ اور اسے ظلم عظیم سمجھیں گے۔ تو مذہبی رشتہ جو ہم دنیاوی رشتوں سے زیادہ مضبوط اور زیادہ متبرک ہے۔ اسکی بنا پر ایک ضعیف و ناتوان اور مصیبت عورت کی نگہداشت کرنے والوں کو یہ کہہ کر انکال کیا کریں بالکل بے ہودہ بات ہے۔ کیوں بہت بڑا ظلم نہیں کہلائیگا۔ دراصل ریاستی حکام نے اس امر کا اندازہ لگائے کی تکلیف ہی گوارا نہیں کی۔ کہ وہ جماعت جو مذہب کے نام پر بنی مذہب کے لئے زندہ ہے۔ اور مذہب پر ہی جان دینے کو اپنا سب سے بڑا مقصد سمجھتی ہے۔ اس کو اس انسان سے جو اس کے ساتھ مذہبی طور پر وابستہ ہو۔ کس قدر گہرا۔ کتنا مضبوط

اور کیا متبرک تعلق اسی کو ایک نہایت اہم وجہ کو انہوں نے بالکل بے ہودہ کہہ دیا۔ لیکن ہم پورے وثوق اور کامل یقین کے ساتھ کہتے ہیں۔ کہ کسی غیر متعلق مگر معقول پسند انسان کے نزدیک ان کی یہ کارروائی قطعاً جائز نہیں ہو سکتی۔ بلکہ سراسر ظلم اور جبر سمجھی جائیگی۔

اگر ریاستی کونسل نے اپنے ریزولیوشن میں احمدی مبلغین کے اخراج کی ایک اور وجہ کا ذکر نہیں کیا۔ لیکن ناظم صاحب نے زبانی گفتگو میں اس کا بھی ذکر کیا تھا۔ جب احمدی مجاہدین نے کہا۔ کہ دوسرے فریق نے جبکہ ان لوگوں کو مرتد بنا لیا ہے تو ہمارا بھی حق ہے۔ کہ ان کے اندر رہ کر ان کو تبلیغ حق کریں۔ لہذا اسلامی تعلیم کی حقانیت ان پر ثابت کریں۔ تو ناظم صاحب نے فرمایا۔ ریاست کی اس میں سبکی ہے۔ کہ باہر سے اگر لوگ ریاست کے باشندوں کو اسلام سکھائیں۔ کیا ریاست میں ایسے آدمی نہیں اس کا نہایت معقول جواب یہ دیا گیا۔ کہ تمہارا جواب (جو سارے بیٹھے تھے) پنجابی ہیں۔ کیا ریاست کی اس میں سبکی ہے۔ کہ یہ شخص ریاست میں سے کوئی نہ مل سکا جو تمہاری کے قابل ہوتا۔ آپ نے خود فرمایا۔ کہ آپ (ناظم صاحب) ریاست بھوپال میں بھی رہ چکے ہیں۔ کیا ریاست بھوپال کی اس میں سبکی ہوئی۔ کہ آپ وہاں کام کرنے گئے تھے۔ اگر ریاستی انتظام میں غیر علاقہ کے لوگوں کے شامل ہونے سے ریاست کی سبکی نہیں ہوتی۔ تو مذہب سکھانے میں کیونکر ہو سکتی ہے۔

معلوم ہوتا ہے۔ ناظم صاحب کو اس جواب کی معقولیت کا معترف ہونا پڑا۔ کیونکہ انہوں نے یہ وجہ نہ کونسل کو سمجھائی۔ اور نہ کونسل نے اپنے ریزولیوشن میں اس کا ذکر کیا۔ لیکن اس سے یہ تو ظاہر ہے کہ ریاستی حکام بے جا جوش میں کسی معقولیت سے دور جا سکتے ہیں۔

غرض احمدی مجاہدین کے متعلق بھرپوری کونسل نے جو کچھ کیا ہے۔ وہ ان ریاستی روایات کا

تازہ ثبوت ہے۔ جو عام طور پر مشہور ہیں۔ اور جن کی طرف خود ناظم صاحب بھرپور نے اشارہ فرمایا تھا۔ مگر یہ مذہب میں دست اندازی کی ایسی بدترین مثال ہے۔ جو کئی کروڑ مسلمانوں کے لئے نہایت ہی غم اور کاباعث ہوگی۔ اور مسلمانوں کو بچنے پر مجبور کرے گی۔ کہ بھرپور ریاست کے مسلمانوں کو مرتد کرنے کی جو کارروائی ہو رہی ہے۔ اس میں درپورہ ریاست کا ہاتھ ہے۔ کاش ریاست اپنی مسلمان رعایا کے مذہبی جذبات کا کچھ ہی پاس کرتی۔ بے شک اس کی مسلمان رعایا بہت کمزور اور۔ بیکیس ہے۔ لیکن آخر وہ بھی خدا کی مخلوق ہے۔ اور خدا اپنے بیکیس بندوں کی فریاد بھی سنتا ہے۔ بلکہ بہت جلدی سنتا ہے۔ اتنا جبر اور اتنی سختی کیا کسی وقت رنگ نہ لائیگی۔ اور خدا کی غمخیز کو جو شوش نہ دلائیگی۔ ریاست کے لئے اب بھی وقت ہے۔ کہ مذہب میں دست اندازی کر کے مسلمان مبلغین کے لئے اپنی ریاست کے دروازے بند نہ کرے بلکہ جہاں آریوں کے لئے ہر قسم کی آزادی اور سہولت دے۔ وہاں مسلمان مبلغین کو بھی آزادانہ اپنے مذہب کی تبلیغ کرنے دے۔

احمدی مبلغین آج تک بڑے صبر اور استقلال سے ریاستی حکام کی ہر قسم کی سختی اور تشدد کو برداشت کرتے رہے ہیں۔ اور آئندہ بھی قانون کی پابندی کی رعایت سے سب مشکلات برداشت کرنے کیلئے تیار ہیں۔ ظلم اور جبر ان کے حوصلوں کو پست نہیں کر سکتا۔ البتہ ظالم کو دنیا کے سامنے حلال کر سکتا ہے۔ ہمارا خیال ہے۔ کہ جہاں اب صاحب بھرپور کے جوان دونوں تبدیل آب دہا کیلئے اپنی ریاست سے باہر تشریف رکھتے ہیں۔ ان حالات کا پورا علم نہیں ہے جو کہ ریاست کی اصل ذمہ داری ان پر ہے۔ اس لئے ہم امید کرتے ہیں کہ وہ اصل حالات سے آگاہ ہو کر حکام ریاست کی بے جا کارروائی کو رد فرمائیں گے۔ اور اپنی ہندو مسلمان رعایا کو ایک ہی نظر سے دیکھنے کا ثبوت دیں گے۔



# خط جمعہ

## اہدنا الصراط المستقیم کی دعا قبول نہ ہونے کی وجہ

فرمودہ حضرت خلیفۃ المسیح ثانی ایدہ اللہ تعالیٰ

ایک مسلمان دن میں ۲۷-۲۸ دفعہ سے لیکر ۶۰-۷۰ دفعہ تک روزانہ اللہ تعالیٰ سے دعا مانگتا ہے۔ اھدنا الصراط المستقیم سیدھا راستہ دکھا۔ مگر باوجود اسکے کہ اس قدر دعائیں کرتا ہے۔ پھر بھی یہ دعا بالعموم ہم دیکھتے ہیں۔ اس زمانہ میں قبول نہیں ہوتی۔ اسکو

### سیدھا راستہ

نہیں دکھایا جاتا۔ اس کے مقابلہ میں ہم دیکھتے ہیں ایک عورت کا بچہ بیمار ہوتا ہے۔ اسی حالت کو پہنچ جاتا ہے کہ اطباء اس کی زندگی سے مایوس ہو کر کہہ دیتے ہیں۔ اب یہ نہیں بچے گا۔ ڈاکٹر اس کی زندگی کے متعلق شبہ میں پڑ جاتے ہیں۔ دیکھنے والوں کو یقین ہو جاتا ہے کہ کچھ بچنے والا نہیں۔ لیکن وہ عورت اللہ تعالیٰ کے آگے گڑ گڑاتی ہے۔ اور بچہ کی موت کے لئے دعا مانگتی ہے۔ اور وہ کچھ نہ کہتا جاتا ہے۔ اسی طرح ہم دیکھتے ہیں۔ جب کوئی انسان انتہائی مشکلات میں مبتلا ہو جاتا ہے۔ اور خدا تعالیٰ کے حضور گریہ زاری کرتا ہے۔ تو اس کی مشکلات دور ہو جاتی ہیں یا ایک شخص مفدمات میں گرفتار ہو جاتا ہے۔ اور اس کے بچنے کی بظاہر کوئی صورت نظر نہیں آتی۔ لیکن وہ خدا تعالیٰ کے سامنے عاجزی اور فروتنی اختیار کر کے دعا کرتا ہے۔ اور رہا ہو جاتا ہے۔ اسی طرح قید خانہ میں پڑا ہوا انسان جب دعا کرتا ہے تو چھوٹ جاتا ہے۔ حتیٰ کہ بعض دفعہ

### تکوار کے نیچے

آیا ہوا بھی دعا کے ذریعہ نجات پاتا ہے۔ لیکن جب یہ دعائیں

قبول ہوتی ہیں۔ اور کثرت سے قبول ہوتی ہیں۔ اور کوئی انسان ایسا نہیں جس کی اس قسم کی ایک سے زیادہ دعائیں قبول نہ ہوتی ہوں۔ حتیٰ کہ ہر یہ بھی مصائب میں گرفتار ہو کر حیرت مانتا ہے کہ خدا اگر تو ہے۔ میں تو نہیں مانتا کہ تو ہے۔ لیکن اگر تیری ہستی ہے تو مجھے اس مصیبت سے بچا۔ تو خدا تعالیٰ اسکی دعا بھی قبول کر لیتا ہے۔ اور وہ نجات پاتا ہے۔ لیکن

### تمام کے تمام مسلمان

کہلائیوں کے لوگ مگوں میں سے دعا جو نماز پڑھتے ہیں۔ دن میں متعدد بار یہ دعا کرتے ہیں اور کہتے ہیں اھدنا الصراط المستقیم مگر انہیں صراط مستقیم حاصل نہیں ہوتی اب سوال پیدا ہوتا ہے کہ اس کی

### وجہ کیا ہے؟

کیا خدا تعالیٰ کو یہ زیادہ پسند ہے کہ کسی کا بچہ نہ جائے۔ نسبت اسکے کہ وہ ہدایت پا جائے۔ کیا خدا کو یہ زیادہ پسند ہے کہ کوئی مقدمہ سے بچ جائے۔ نسبت اسکے کہ وہ ہدایت پا جائے۔ کیا خدا کو یہ زیادہ مرغوب ہے کہ کسی کو زکوٰۃ مل جائے۔ نسبت اسکے کہ وہ ہدایت پا جائے۔ کیا خدا کو یہ زیادہ منظور ہے کہ کوئی قید سے رہا ہو جائے۔ نسبت اسکے کہ شیطان کی قید سے رہا ہو جائے۔ اگر نہیں تو پھر وہ کیوں دوسری دعائیں تو سنتا ہے۔ مگر جو

### ہدایت کے لئے دعا

کی جاتی ہے۔ رد کر دیتا ہے۔ بہت لوگ ہیں جن کے دل میں خواہش اور تپ ہوتی ہے۔ یا کم از کم جو سمجھتے ہیں کہ ان کے دل میں خواہش ہے۔ کہ ہدایت ملے۔ مگر ان کو نہیں ملتی۔ گو ان کے دل میں یہ سوال نہ پیدا ہو کہ کیا وہ دعا اور دعائیں قبول ہو جاتی ہیں۔ اور یہ قبول نہیں ہوتی۔ مگر یہ ایک ہم سوال ضرور ہے۔ بہت سوں کے دل میں یہ سوال تو پیدا ہو گا کہ بیٹا ہوئے کے لئے دعا کریں۔ اور بیٹا نہ ہو۔ تو کہیں گے۔ کیوں یہ دعا قبول نہیں ہوتی۔ قید سے رہائی کے لئے دعا کریں۔ اور رہا نہ ہوں۔ تو کہیں گے کیوں رہائی نہیں ہوتی۔ بیوی کے لئے دعا کریں۔ مگر بیوی نہ ملے تو سوچیں گے۔ کیوں ان کی دعا نہیں سنی گئی۔ مال کا نقصان نہ ہونے کی دعا کریں۔ مگر نقصان ہو جائے تو

فکر کر چکے کہ کیوں دعا قبول نہ ہوئی۔ مال لینے کے لئے دعا کریں۔ اور نہ ملے تو انہیں دعا کے قبول نہ ہونے کا خیال آئے گا۔ اور بہت ہیں جو کہہ دیتے ہیں کہ دعا کبھی قبول ہی نہیں ہوتی۔ یہ ایک بڑا سلا ہے۔ مگر ایسے

### بہت کم

ہونگے کہ بیٹے کیلئے دعا کریں۔ اور وہ پیدا ہو جائے۔ قید سے رہائی کے لئے دعا کریں۔ اور رہا ہو جائیں۔ بیماری سے شفا کیلئے دعا کریں۔ اور شفا ہو جائے۔ مگر صراط مستقیم کیلئے دعا کریں اور یہ منظور نہ ہو۔ تو ان کے دل میں خیال پیدا ہو کہ کیوں قبول نہیں ہوتی ایسے لوگ بہت کم ہیں جنہیں یہ جو یہ کہیں کہ ہدایت کیلئے ہم دعا کریں کرتے ہیں پھر کیا وجہ ہے کہ ہدایت نہیں ملتی۔ اس میں سمجھنا ہوں یہ سوال ہی ان کے دل میں پیدا نہیں ہوتا۔ حالانکہ

### انسان کی پیدائش کی غرض

یہی ہے کہ صراط مستقیم حاصل کرے کیونکہ خدا تعالیٰ فرماتا ہے ما خلقت الجن والانس الا ليعبدون۔ ہم نے انسان کو اس لئے پیدا کیا ہے کہ ہمارا بندہ بنے۔ اور کوئی بندہ کس طرح بن سکتا ہے۔ جب تک آقا کے پاس نہ ہو۔ اور جب تک آقا کے پاس جائے کارستہ ہی معلوم نہ ہو۔ اس وقت تک بندہ کس طرح بن سکتا ہے۔ پس اگر انسان کی پیدائش کی غرض خدا تعالیٰ کا عہد بننا ہے۔ اور یقیناً ہے تو یہ بھی اسکی غرض ہو کہ

### صراط مستقیم

پائے۔ اور دوسرے الفاظ میں صراط مستقیم پانے کی دعا کا یہ مطلب ہے کہ جس مقصد کیلئے انسان پیدا کیا گیا ہے۔ اسے حاصل کرے پھر کیا یہ عجیبات نہیں کہ ان باتوں کیلئے جب انسان عاقل بن کر رہتا ہے۔ جو اصل مقصد نہیں وہ تو پوری ہو جاتی ہیں۔ اور اصل مقصد کیلئے جو دعا کرتے ہیں۔ وہ پوری نہیں ہوتی پھر وہ انسان جس کی اور باتوں میں غائب نہیں ہوتی جاتی۔ وہ تو اپنے دل میں سوال کرتا ہے کہ کیا بات ہے۔ میری فلاں غرض منظور نہیں ہوئی۔ اور اس کا ذکر دوسروں سے بھی کرتا ہے۔ مگر اس امر کی شکایت کبھی میرے پاس نہیں پہنچی یا اس قدر قلیل پہنچی ہے جو شاذ و نادر کا حکم رکھتی ہو۔ اس میں سمجھنا ہوں یہ سوال ہی لوگوں کے دلوں میں پیدا نہیں ہوتا کہ اھدنا الصراط المستقیم کی دعا کیوں قبول نہیں ہوتی۔



اب سوال یہ ہے کہ

کیوں یہ سوال نہیں پیدا ہوتا

میرے نزدیک اس کا وہی حل ہے۔ جو پہلے بیان کیا ہے۔ ایک پیا ساجب پانی مانگتا ہے۔ اور نہیں ملتا۔ تو وہ کیا کرتا ہے۔ چڑھتا ہے۔ اور ناراض ہوتا ہے۔ کہتا ہے اتنی دیر سے پانی مانگ رہا ہوں کیوں نہیں دیا جاتا۔ ایک بھوکا بھوک سے مر رہا ہو۔ کیا مانگتا ہی چلا جاتا ہے۔ نہیں۔ بلکہ جب اسے کھانے کو کچھ نہیں ملتا۔ تو ناراض ہوتا ہے۔ سو دیکھو ایک بچہ جب گھر آتا ہے۔ تو وہ مانی باپ پر حاکم نہیں ہوتا کچھ کھانے والا نہیں ہوتا۔ اور ظاہر حالات کو اگر دیکھا جائے تو

مال باپ کے صدقہ

کھانا کھاتا ہے۔ مگر جب مانگتا ہے۔ اور اسے کھانے کی کچھ نہیں ملتا۔ تو ناراض ہوتا ہے۔ کیوں؟ اس لئے کہ بھوک کی خواہش اسے یاد دلاتی ہے۔ کہ میں ابھی پوری نہیں ہوئی۔ اور جب تک پوری نہیں ہو جاتی اس وقت تک اسے چین نہیں لینے دیتی۔ اس کے مقابلہ میں ایک شخص رستہ میں چلا جاتا ہے۔ اسے کوئی بچہ ملتا ہے۔ اور وہ اسے پیار کرنا چاہتا ہے لیکن بچہ اس منہ پھیر لیتا ہے۔ اس پر وہ بھی منہ پھیر کر گئے چلا جاتا ہے۔ اور کوئی خیال اس کے دل میں پیدا نہیں ہوتا۔ دجیرہ کہ اس شخص کو بچہ سے پیار کرنے کی سچی خواہش نہ تھی۔ بلکہ چلتے چلتے ایک چیز نے سامنے آکر

جھوٹی خواہش

اس کے دل میں پیدا ہوئی تھی۔ اگر اس کے دل میں سچی خواہش ہوتی۔ تو جب تک وہ پوری نہ ہوتی۔ اسے دکھ اور تکلیف ہوتی۔

اسی طرح جبکہ ایک مسلمان نمازوں میں کہتا ہے۔ اھلنا الصراط المستقیم اور یہ پوری نہیں ہوتی۔ مگر اس کے دل میں درد اور گھبراہٹ نہیں پیدا ہوتی۔ تو اس کی وجہ کیا ہے۔ بچہ کے پیدا ہونے کے لئے جب دعائیں کرتا ہے۔ اور وہ قبول نہ ہوں۔ تو ناراض ہو کر کہتا ہے۔ کیوں میری دعا قبول نہیں ہوتی۔ اور

وہ جو ہدایت ملنے کی دعا قبول نہ ہونے پر تسلی پا جاتا ہے۔ وہ بچہ کے متعلق دعا قبول نہ ہونے پر تسلی نہیں پاتا۔ اسی طرح جس کا بچہ بیمار ہو۔ وہ اس کی صحت کے لئے دعا کرتا ہے۔ اور جب پوری نہ ہو تو دوسروں سے کہتا ہے۔ اور بعض دفعہ یہاں تک بھی کہہ دیتا ہے۔ کہ خدا دعا قبول ہی نہیں کرتا۔ اس سے اس کا یہ مطلب نہیں ہوتا۔ کہ وہ خدا کو نہیں ماننا بلکہ یہ ہوتا ہے۔ کہ بچہ کی طرح ناراضگی ظاہر کر رہا ہوتا ہے۔ بیچارہ جب بچہ کو بھوک لگی ہو۔ اور اس کے مانگنے پر اسے کھانے کو کچھ نہ ملے۔ یا حسبِ قضا نہ ملے۔ تو کچھ کہہ دیتا ہے۔ کہ اب میں نہیں کھاتا۔ اسی طرح وہ شخص کہتا ہے۔ جس کی دعا قبول نہیں ہوتی۔ گو اس کی ناراضگی ناجائز ہوتی ہے۔ اور میں اس کے اس نعل کو جائز نہیں قرار دیتا۔ مگر یہ نتیجہ ضرور نکالتا ہوں۔ کہ اس کے دل میں

سچی خواہش

ہوتی ہے۔ کہ اس کے مال بیٹا ہو۔ یا اس کے بچہ کو صحت ہو۔ یا اسے مال مل جائے۔ یا وہ رہا ہو جائے۔ مگر جو شخص طراط مستقیم مانگتا ہے۔ اور میں بس سال سے مانگتا چلا آتا ہے۔ مگر اسے نہیں ملتی۔ اور اس پر اسے کوئی دکھ اور گھبراہٹ بھی نہیں ہوتی۔ کیا نتیجہ نکلا

یہی کہ اسے اس کی سچی خواہش نہیں ہوتی اور جب سچی خواہش نہیں ہوتی تو اللہ کو کیا فرق پڑتا ہے۔ کہ اسے پورا کرے اس دعا کے قبول نہ ہونے پر اس کے دل میں دکھ۔ تکلیف اور تڑپ

کانہ ہونا ثبوت ہے اس امر کا کہ اس کے لئے اسے سچی خواہش نہیں تھی۔ اور یہی وجہ اس کے قبول نہ ہونے کی ہے۔ حضرت مسیح علیہ السلام کہتے ہیں۔ میں اپنے موتی سوروں کے آگے نہیں ڈالتا۔ خدا تعالیٰ بھی ایسے نادانوں کو ہدایت نہیں دیتا۔ جن کے دل میں اس کیلئے سچی خواہش نہیں ہوتی۔ ان کے دل میں سچی تڑپ ہوتی ہے۔ کہ بیٹا ہو۔ سچی تڑپ ہوتی ہے کہ مال مل جائے۔ سچی تڑپ ہوتی ہے کہ مشکلات اور مصائب دور ہو جائیں۔ اس لئے یہ دعائیں قبول

ہو جاتی ہیں۔ مگر اھلنا الصراط المستقیم کی دعا پڑھتے ہیں۔ اور سچی خواہش اس کے لئے نہیں ہوتی۔ اس لئے ہدایت نہیں ملتی۔ یہ دعا اس لئے پڑھتے ہیں کہ رسول کریم صلی اللہ علیہ وآلہ وسلم نے یہ الفاظ نماز میں رکھائیں۔ اگر آپ یہ الفاظ نماز میں نہ رکھ دیتے۔ تو مہینوں اور سالوں گزر جاتے۔ اور یہ الفاظ ان کی زبان پر نہ آتے۔

پس نماز میں جب کوئی شخص اھلنا الصراط المستقیم کہتا ہے۔ تو حاصل وہ نہیں کہہ رہا ہوتا بلکہ رسول کریم صلی اللہ علیہ وآلہ وسلم کہہ رہے ہوتے ہیں۔ اگر چھٹے والے کو یہ معلوم ہو۔ کہ اگر میں نے یہ الفاظ نہ پڑھے تو بھی نماز ہو جائیگی۔ تو وہ کبھی نہ پڑھتا۔ مگر چونکہ مولویوں نے اسے سکھا دیا ہوا ہے۔ کہ اگر کوئی یہ نہ پڑھتا تو اس کی نماز نہ ہوگی۔ اس لئے وہ پڑھتا ہے۔ نہ کہ ہدایت کی غرض اور خواہش کے لئے پڑھتا ہے۔ اور جب تک سچی تڑپ نہیں ہوتی۔ کوئی دعا بھی قبول نہیں ہوتی۔ اگر اس کے لئے بھی ویسی ہی تڑپ ہو جیسی بیمار بچہ کے لئے ہوتی ہے۔ کہ اچھا ہو جائے۔ یا قید سے رہائی ہو جائے۔ یا نقصان سے بچ جائے یا بیٹا پیدا ہو جائے۔ یا کوئی عزیز اور رشتہ دار مل جائے۔ یا اور خواہشات کے پورا ہونے کے متعلق ہوتی ہے۔ تو ان دعاؤں سے بہت جلدی یہ دعا قبول ہو۔ کیونکہ یہی

انسانی پیدائش کا مقصد

ہے۔ اتنی جلدی کوئی رائے نہ ہو۔ جتنی جلدی اھلنا الصراط المستقیم کی دعا قبول ہو۔ اتنی جلدی کسی کے ہاں بیٹا نہ ہو۔ جتنی جلدی یہ دعا قبول ہو۔ غرض کہ کوئی بھی اور دعا اتنی جلدی قبول نہ ہو۔ جتنی جلدی یہ قبول ہو۔ کیونکہ یہ

عین خدا تعالیٰ کی مرضی

اور نشانہ کے مطابق ہے۔ کیونکہ خدا نے ان کو اسی لئے پیدا کیا ہے۔ کہ ہدایت پائے۔ اور جب انسان کے دل میں بھی ہدایت پانے کی سچی خواہش پیدا ہو جائے تو یہ دعا بہت جلدی قبول ہو جاتی ہے۔



# اشدھی کی وکھام کے لئے سربراہان و مسلمانوں کی مساعی حیلہ

اس میں شک نہیں کہ میدان ارتداد میں آریوں کی کوششیں مسلمانوں کے لئے ایک تازیانہ عبرت ہیں۔ اور اگر وہ پیدا ہوں تو مستحق مبارکباد ہیں۔ ورنہ ایسے فافلوں کو زندہ رہنے کا کوئی حق نہیں ہے۔

آریہ دھرم اور برادری کے نام پر مسلمانوں کو مرتد بنا رہے ہیں۔ اور اس سلسلہ میں ان کے بڑے بڑے راجے ہمارے جیسے ظاہر اور پوشیدہ ان کی پشت پر ہیں۔ اس کے علاوہ ان کی طرف سے جھوٹ اور فریب سے جتنا کام لیا جا رہا ہے۔ وہ مزید بڑھتا ہے۔ چنانچہ حال میں بے سنگھ اور ضلع فرخ آباد کے ارتداد کی خبر آریہ اخبارات میں بڑے ذور شور سے شائع ہوتی ہے جس میں یہ قوت پائی گئی ہے۔ کہ بڑے بڑے اشدھی کے حامی ہندو رہے ہمارے دہاں موجود تھے۔ جسے ہم بھی تسلیم کرتے ہیں۔ لیکن یہ نہیں بتایا کہ مرتد ہونے والوں کی تعداد کتنی ہے۔ اگر اشدھی کا سیلاب ہوتی تھی تو شہر میں شامل ہونے والے ہندو راجوں کی فہرست کے ساتھ ہی اشدھ ہونے والے لوگوں کی فہرست کا شائع کرنا بھی ضروری تھا۔ مگر جبر تھے۔ اشدھی کا ڈھول پیٹنے والے آریوں نے ایک بھی مرتد ہونے والے شخص کا نام نہیں لکھا۔ اس کی ایک وجہ ہے۔ اور وہ یہ کہ

جے سنگھ اور میں چند آدمی اشدھ مزدور ہوئے ہیں مگر جیسی آریوں کو وہاں ناکامی ہوئی ہے۔ وہ ان کا دل ہی جانتے ہیں۔ اسی طرح خوجی پور ضلع فرخ آباد کے اشدھ کرنے کے متعلق بھی اشتہار شائع کئے گئے تھے۔ مگر وہاں بھی اشدھ تعالیٰ کے فضل سے آریوں کو شرمناک شکست ہوئی۔ اور شہر میں فی الحال بالکل رک گئی ہے۔

ان دونوں مقامات پر جہاں ہندو اپنے قوت بازو اور ہندو راجوں ہمارا جوں کے بل پر ارتداد پھیلاتے

دیکھو ایک شخص ہمارے پاس کھڑا ہوا اور ایک دوسرے شخص اس کے پاس جانا چاہیے۔ تو وہ اتنا جلدی اس کے پاس نہیں پہنچ سکا۔ جتنا جلدی اگر وہ بھی اس کی طرف چل پڑے۔ تو پہنچ سکیگا۔ قید سے رہائی پا جانا یا کچھ پیدا ہونا یا مال مل جانا وغیرہ انسان کا اصلی مقصد نہیں۔ اس لئے ان باتوں کے حصول کے لئے اسے

## سار اسفر

خود طے کرنا ہوتا ہے لیکن جب شرائط مستقیم کیلئے دعا مانگتا ہے تو ادھر سے خدا کی طرف بڑھتا ہے اور ادھر سے یہ خدا تعالیٰ کی طرف جاتا ہے اور درمیان میں لپکتا ہے۔ چونکہ خدا تعالیٰ کی اور اس کی خواہش ایک ہو جاتی ہے اس لئے جلدی پوری ہو جاتی ہے۔ پس اگر اس بات کی سچی خواہش ہو تو اس کا پورا ہونا کوئی بھی مشکل امر نہیں۔ اور اگر یہ دعا قبول نہیں ہوتی۔ تو یاد رکھو کہ اس کیلئے

## سچی تڑپ

نہیں ہوتی۔ بلکہ دکھاوے کی دعا کی جاتی ہے اور ایسی دعا قابل قبول نہیں ہوتی۔ بلکہ اس قابل ہوتی ہو کہ دعا گرنے والے کے من پر رازی جائے۔ پس میں

## دوستوں کو نصیحت

کرتا ہوں کہ بہت میں جو سمجھتے ہیں کہ انہیں ہدایت پانے کی سچی تڑپ ہے۔ مگر وہ غور کریں۔ کیا ایسی ہی تڑپ ہوتی ہے جیسی دنیاوی باتوں کیلئے ہوتی ہے۔ اگر ویسی تڑپ نہیں اگر اسی طرح اسکے لئے کھانا پینا حرام نہیں ہو جاتا۔ چین و آرام کا فور نہیں ہو جاتا۔ جیسا دنیاوی امور کیلئے ہوتا ہے۔ تو سمجھ لو۔ کہ تمہارے اندر سچی تڑپ نہیں ہے اور جب یہ حالت ہے تو

## قطعاً امید نہ رکھو

کہ تمہاری یہ دعا قبول ہوگی لیکن چونکہ انسان کی پیدائش کا یہی مقصد ہے۔ اس لئے میں نصیحت کرتا ہوں کہ اسکے لئے سچی تڑپ اور حقیقی خواہش پیدا کرو تا اس مقصد کو حاصل کر سکو کیونکہ وہ جو اسکے بغیر مر گیا وہ تباہ ہو گیا اس مقصد کے لئے دودھ فو کسی کو پیدا نہیں کیا جائیگا۔ اس لئے اس موقع کو مانگنا نہ جانے دو اور مقصد پیدائش کو حاصل کر سکی کوشش کرو۔ خدا تعالیٰ ہماری جماعت کو اپنے فضل سے سچی راہ دکھائے اور دنیاوی مقصود سے پاک کر کے اپنا محبوب بنائے۔

چلے جاتے تھے۔ جناب راجہ راجہ دی یار خان صاحب رئیس کو سہ اور جناب محمد اصغر علی خان صاحب آتریہی نصیحت رئیس فرخ آباد نے نہایت سرگرمی سے حفاظت اسلام کا کام کیا۔ چنانچہ خوجی پور میں آپ کی سرگرمی اور بروقت محنت کا نتیجہ یہ ہوا۔ کہ آریوں کو باؤس ہو کر خاموش رہ جانا پڑا۔ ایسے نازک وقت میں ان بہادر دان اسلام دشمنوں کی یہ خلع سناہ خدمات ملی لائق مبارکباد اور دیگر مسلمان رؤسا کے لئے قابل تقلید مثال ہیں۔ ان معززین کو مزید خدمت اسلام کی توفیق اور اخلاص عطا فرمائے۔ آمین :-

خاکسار محمد عبد اللہ خان بھٹی۔ بی۔ اے۔ بی۔ اے۔  
نائب امیر احمدی وفد المجاہدین قادیان۔ آگرہ

## چند خاوان دین کی ضرورت

ہمیں چند ایسے احمدی درکار ہیں۔ جو موٹے موٹے احکام شریعت خصوصاً علی حصے سے اچھی طرح سے واقف ہوں۔ سلسلہ عالیہ احمدیہ کی تعلیم و عقائد پر اطلاع رکھتے ہوں۔ اردو لکھ پڑھ سکتے ہوں۔ اور امام مسجد اور مدرس کا کام کر سکتے ہوں۔ تنخواہ بدین ماہوار دی جائیگی۔ اور قادیان سے باہر کسی علاقہ میں کام پر لگایا جائیگا۔ احباب جو اس خدمت کے لئے تیار ہوں۔ جلد سے جلد اپنی درخواستیں میرے پتے کے خاکسار کے نام ارسال فرماویں :-

خاکسار مرزا بشیر احمد۔ قادیان

## مند تھیل کو جہان میں کی اشدھی نہیں ہوتی

اخبار پریٹا پراگت اور دوسرے اخبار میں لکھا گیا ہے کہ مند تھیل کو جہان میں دو سیدوں ایک امام مسجد اور ایک دہنہ کو اشدھ کیا گیا ہے اسکے متعلق محبوب آہی بدلا اسلام مند تھیل سے اطلاع دیتی ہیں کہ یہ بالکل غلط اور جھوٹ ہے۔ میں اسی گاؤں کا سہنے والا اور یہاں کے خود



# امریکہ کا آخری رسالہ شمس السلام

## ماہوار ہونا چاہیے

### آخری مبلغ امریکہ کا اپیل آخری برادر

اجاب کو معلوم ہے کہ کس طرح مغرب سے طلوع اسلام کے اسباب خدا تعالیٰ نے اپنے فضل سے غیب الغیب سے مہیا کر دیے۔ اللہ تعالیٰ نے حضرت مفتی محمد صادق صاحب کی قربانیوں اور خدمات کو قبول کر کے ایک ظاہری صورت رسالہ مسلم سن رائٹز یا شمس الاسلام کی شکل میں کر دی۔ تاکہ حضرت مفتی صاحب کی خدمات دنیا میں اظہار میں ہو جائیں۔ اور یہ نیز صداقت اپنے نصف النہار پر ہر وقت چمکتا ہے۔ لیکن اجاب کو یاد ہے کہ بے شک ابتداء میں یہ رسالہ اپنے وقت پر کافی تھا۔ لیکن حالات اور ملک کی ضروریات کو مد نظر رکھتے ہوئے اگر کسی توسیع نہ کی گئی۔ تو پھر جو اس کی قدر نہ ہوئے کی وجہ سے کی گئی تھیں اس کی آجائیگی۔ عجوبہ بھی دنیا میں ایک کشش رکھتا ہے۔ لیکن عجوبہ دیر تک نہیں رہتا۔ مشنری رسالوں سے پہلے مقابلہ ہے۔ جیسا کہ ہمارے ہر روز مضامین اسلام کے حالات نکلتے رہتے ہیں۔ ان کا جواب نہ دیا جائے تو بد اثر ہو تا ہے۔ دیر کے بعد دیا جائے تو بھی نیچے کے برابر ہے۔ اشتہارات کے ذریعہ اس ملک میں وہ کام نہیں ہو سکتا۔ جو مستقل رسالہ کی صورت میں ہو سکتا ہے۔ یہاں کی اپنی جماعت کی ضروریات حل ہونے پر چھ رہی ہیں۔ ان کی تعلیم بھی فی الحال رسالہ کے ذریعہ ہو رہی ہے۔ مدت کے بعد نکلے۔ تو اکثر لوگ پہلا سیکھا تھا ابھی بھول جاتے ہیں۔ یہاں تو یہ حالت ہے کہ بعض اخبارات سے تیار شدہ مشکل سے ہٹا بھی تو انھوں نے پھر اپنا پرچہ نہ بھیجا۔ کیونکہ تین ماہ تک جب ان کو رسالہ نہ ملا۔ تو انھوں نے سمجھا بند ہو گیا ہے۔ بعض دفعہ

رہنہ ہونے کی وجہ سے اور بھی دیر ہو جاتی ہے جیسا کہ اب کی مرتبہ ہوا ہے۔ پورے چھ ماہ کے بعد رسالہ نکلا ہے۔ خریدار بھی گزرنے شروع ہو جاتے ہیں۔ اکثر لوگ جو خریدار ہیں۔ وہ بھی آخر اکتا جاتے ہیں۔ جس کام میں ترقی نہ ہو۔ وہ بھی خراب ہو جاتا ہے اور جس میں بجائے ترقی کے تزلزل ہو۔ وہ تو خود بخود ہی انحطاط کی طرف مائل ہوتا ہے۔ اسلئے میری ناقص رائے میں رسالہ مسلم سن رائٹز کو ماہوار ہونا چاہیے اور اسی صورت میں یہ آرگن بن سکتا ہے۔ فی زمانہ شن کے لئے آرگن کی بڑی ضرورت ہے۔ اگر اس کو ماہوار نہ کیا جادے۔ تو یہ آرگن نہیں بن سکتا۔ اور بغیر آرگن کوئی مشن آج کل چل نہیں سکتا۔ خاص کر مغربی دنیا میں۔ جہاں تمام کام کے لئے پروپاگنڈا کی ضرورت ہے۔

خرچ کا سوال بے شک مشکل ہے۔ لیکن اسکے لئے ایک آسان راہ بھی ہے۔ اور وہ یہ کہ اگر کم از کم تین ہزار مستقل خریدار ہو جائیں تو پھر قریباً سات یا چھ روپے سالانہ قیمت رکھنے میں یہ رسالہ خوب چل سکیگا۔ اس وقت اس کی سالانہ قیمت پانچ روپے ہے۔ تین ہزار خریدار کی صورت میں چھ روپے سالانہ صرف ایک لاکھ روپے کا یا زیادہ سے زیادہ دو لاکھ روپے کا اضافہ ہو گا۔ اور یہ کہ فی ہزار اضافہ نہیں۔ اگر تمام احمدیہ انجمنیں خاص طور پر اس کے لئے کوشش فرمائیں اور جو غیر احباب بطور امداد رقوم دے سکتے ہیں وہ بھی درپن نہ فرمائیں۔ اور تین ہزار خریداروں کی قیمت وصول کر کے یہاں بھیج دی جائے۔ تو امید ہے کہ یہ رسالہ ماہوار ہو کر اپنے قدموں پر کھڑا ہو سکیگا۔ یہ یاد رہے کہ میں نے تین ہزار کم از کم خریدار کی شرط رکھی ہے۔ اس سے یہ خیال نہ کر لیا جائے کہ مانگنے والے تین ہزار مانگتا ہے۔ غالباً دو ہزار میں کام ہو جائیگا۔ میں نے پانچ چھ ہزار کا مطالبہ اس لئے نہیں کیا۔ کہ اسکو سن کر بعض لوگ ڈر نہ جاویں اس قیمت میں ہندوستان کی مذہبی دنیا میں رسالہ ملنا محال ہے۔ سیاسی رسلے بے شک مل سکتے

ہیں۔ لیکن ان کی تعداد خریداری بہت زیادہ ہوتی ہو اس لئے وہ سستے ہی لے سکتے ہیں۔ پھر انگریزی خوان جو عربی پڑھنے کے شائقین ہیں۔ ان کے لئے بھی یہ رسالہ خاص طور پر مددگار ثابت ہو گا۔ اور جن لوگوں کو انگریزی حروف کی شہدہ بدھ ہے۔ وہ اس رسالہ کے مطالعہ سے خود سے عرصہ کے بعد عربی حروف کو انگریزی حروف میں پڑھنا سیکھ کر خاصے رومن دان ہو سکیں گے۔ خیر یہ تو جملہ معززہ ہے۔ المختصر یہ رسالہ ایک بہت مفید کام ہے سیکھا۔ اس صورت میں ہم اس کے ساتھ عربی فارسی اور ترکی کے ایک ایک دو دو صفحات بھی لگا سکیں گے۔ کیونکہ ہمیں اس قسم کے بہت سے خطوط آرہے ہیں۔ خاص کر کے ایران اور ترکی سے۔ امید ہے کہ احباب اس کار خیر میں شریک ہو کر ثواب جزیل حاصل کر سکیں گے۔ اس کام کے لئے تمام زر اور خطوط بنام انجمن التجدد شکاگو آئے یا ہینس۔ خاکسار محمد دین ازہکا گو 4448 wabash avenue Chicago

## علاقہ ارتداد میں قائم کیے متعلق اعلان

تجربہ سے ثابت ہوا ہے کہ علاقہ ارتداد میں ناخواندہ اور ضعیف العمر احباب ایسے مفید ثابت نہیں ہوتے۔ لہذا بذریعہ اعلان ہذا جدا احباب سکریٹری انجمن کے احادیث کی خدمت میں اطلاع دیا جاتی ہے کہ جو درست ناخواندہ ہوں یا ضعیف العمر ہوں یا خود علاقہ ارتداد میں کام کر چکے ہوں یا اپنے کسی دینی دوست کسی قائم مقام کو بھیج دینا مناسب ہے۔ لیکن کسی صاحب کو خود اپنا قائم مقام مقرر کرنے کی اجازت نہ ہوگی۔ بلکہ چاہئے کہ ایسے تمام احباب ایک ایسی کالج جو کم سے کم ہونا چاہیے۔ تاہم ضعیفہ انشداد ارتداد کے نام ارسال فرمائیں دفتر ہذا خود ایسے کارکنوں کا انتخاب کرے گا جو اس رقم پر علاقہ ارتداد میں بھیجے جانے سے سب ہو گئے۔ لہذا جملہ سکریٹری انجمن کا خیال رکھیں کہ اگر ان کے حلقہ میں کوئی ایسے دوست ہوں جو تبلیغ کی اہلیت رکھتے ہوں اور تین ماہ کیلئے اپنا وقت دے سکیں۔ لیکن اخراجات کے برداشت کرنے کی طاقت نہ رکھتی ہوں یا کسی

نائب ناظر انسداد ارتداد ازہکا گو



یہاں کی جماعت اس امر پر پورے لشکر سے غور کر رہی ہے۔ کہ مسجد کے قریب ہی احقر مشن کے لئے اپنا مکان بنا لیا جاوے چنانچہ انہی صاحب سے جنہوں نے یہ مسجد دی ہے۔ میں نے مکان کے لئے زمین مانگی ہے۔ اور اب ایک عرصہ میں جماعت کو اکٹھا کر کے اس امر کا تصفیہ کر کے اللہ توفیق دے۔ تو اسی سال کے اندر اندر اپنا مکان بنانے کی خواہش ہے۔ احباب کرام دعاؤں سے اراد فرمادیں۔ لندن۔ امریکہ۔ جرمنی کے لئے تو اب بڑے بڑے عجیب اور مجموعہ ہیں یہاں دعاؤں کی تحلیلات ہی ارسال فرمادیں +



# تیسری شاہی اجہری مجاہدین کی بہت

تیسری شاہی میں جن احباب کو راجپوتانہ میں برائے تبلیغ بھیجا جائیگا۔ ان کے اسامہ درج ذیل کئے جاتے ہیں۔ تاکہ ہر ایک اپنے وقت پر جانے کے لئے تیار رہے۔ اور اطلاع دہی پر فوراً چل پڑے۔ دوسری شاہی میں جب بعض احباب کو لکھا گیا۔ کہ وہ فلاں تاریخ آگے تشریف لے جائیں۔ تو باوجود کافی وقت پہلے اطلاع کر دینے کے بعض نے بہت ہی خفیف سی مجبوریوں کی وجہ سے نہ جانے کی اجازت چاہی۔ جس کی وجہ سے دفتر کو بعض مشکلات آگئیں۔ اسکا ذکر تلخرا۔ اور انہیں مشکلات کی بنا پر حضرت خلیفۃ کوہ رحمن علیہ السلام کا خطبہ جمعہ پڑھنا پڑا۔ اس لئے اس دفعہ احباب سے درخواست کی جاتی ہے۔ کہ اپنے وقت پر تیار رہیں۔ اور اگر کسی قسم کی اشد ضرورت پیش آجائے۔ تو کافی عرصہ پہلے دفتر کو آگاہ کر دیں۔ تاکہ ان کی جگہ اور مناسب انتظام ہو سکے۔ اس سلسلے میں بعض احباب کو بطور ریزرو رکھا گیا ہے۔ ان کو بھی چاہئے کہ ہر وقت جاننے کے لئے تیار رہیں۔ ان کے لئے یہ دونوں امکن ہیں۔ کہ انہیں یکم ستمبر کو بھیج دیا جائے۔ یا اس سے پہلے ان کی ضرورت پیش ہی نہ آئے۔

میں امید کرتا ہوں۔ کہ اس دفعہ احباب دفتر کو کسی قسم کی شکایت کا موقع نہ دیں گے۔ اور دفتر کی آواز پر لبیک کہیں گے۔

محمد عبداللہ خان نائب ناظر دارالامان احباب کو جانتے کہ اخراجات کا انتظام نوٹ کر کے عازم آگرہ ہوں۔ ورنہ اخبار میں اعلان کو نا پڑیگا۔ کہ فلاں صاحب اخراجات کے نہ ہونے کی وجہ سے ایک گرو۔

یکم ستمبر کو جانے والے وفد کی فہرست  
۱۔ بہادر علی صاحب ساکن راجپورہ حلال سنگرور

- ۲۔ سید فضل الرحمن صاحب کمرشل ہوس منصوری
- ۳۔ حکیم عبدالرحمن صاحب نو مسلم فیض الدین
- ۴۔ حکیم خواجہ کرم داد صاحب جوئی گردانہ جموں
- ۵۔ فضل الدین صاحب کاندھار قادیان
- ۶۔ حبیب الرحمن صاحب سکریٹری انجمن احمدیہ

## ۱۵ ستمبر کو جانے والے وفد کی فہرست

- ۱۔ خان صاحب منشی فرزند علی صاحب فیروز پور
- ۲۔ خیر محمد صاحب زرگر سید والہ تحصیل ننکانہ ضلع چوہدری
- ۳۔ محمد عبداللہ صاحب سبکداری ننکانہ ڈاکوئی

- ۴۔ شیخ محمد حسین صاحب سکریٹری ڈاکوئی
- ۵۔ محمد بخش دین صاحب پیشتر شیشین باشریا کوٹ
- ۶۔ محمد عبدالرشید صاحب احمدی سنہار نیو
- ۷۔ محمد اشرف صاحب معرفت قاضی حبیب اللہ صاحب

- ۸۔ خدابخش صاحب احمدی خانیوال تحصیل
- ۹۔ نبی بخش صاحب معرفت شیخ فضل کریم صاحب

- ۱۰۔ عبدالخالق صاحب ٹھیکیدار کوٹلی لوہان
- ۱۱۔ میاں نظام الدین صاحب سپاہی ٹھیکہ ریل
- ۱۲۔ فورس معرفت امیر جماعت احمدیہ ساڈہ
- ۱۳۔ میاں بخش صاحب احمدی متصل پرانی مشکی
- ۱۴۔ ہر علی صاحب علیہ و ضلع لدھیانہ
- ۱۵۔ رحمت اللہ صاحب احمدی سیکریٹری بنگا
- ۱۶۔ میاں عبداللہ صاحب احمدی بنگا
- ۱۷۔ میاں سندھی شاہ صاحب بنگا
- ۱۸۔ محمد عثمان خان سیکریٹری جماعت احمدیہ امرت
- ۱۹۔ بابو شاہ عالم صاحب ہیڈ لکڑ کپل کورنہ
- ۲۰۔ جہلم کنٹ

- ۲۱۔ قاضی عبداللہ صاحب معرفت قاضی حبیب اللہ صاحب
- ۲۲۔ محمد بخش صاحب سپاہی ٹھیکہ ریل
- ۲۳۔ فورس اکاڈہ خٹکری

- ۲۱۔ ڈاکٹر فتح دینی صاحب سب اسٹنٹ سرگودھا
- ۲۲۔ مولوی قدرت اللہ صاحب سنور ریاست پٹیالہ
- ۲۳۔ مولوی اکبر علی صاحب اکوٹنٹ پٹیالہ

- ۲۴۔ محمد ابراہیم صاحب بنگہ
- ۲۵۔ احمد دین صاحب کلک سٹور روٹ پراچ
- ۲۶۔ سیدامادت حسین صاحب موضع ادرین

- ۲۷۔ ڈاکوئی نہ کجروہ ضلع موگیر
- ۲۸۔ مستری کرم الہی صاحب ولد میاں محمد مرحوم
- ۲۹۔ بیرونی ساکن ڈنگہ ضلع گجرات
- ۳۰۔ محمد فاضل صاحب احمدی بستی بوجاں راجپور

- ۳۱۔ کیٹی شہر فیروز پور
- ۳۲۔ ڈاکٹر اعظم علی خاں صاحب سب اسٹنٹ
- ۳۳۔ سرین ٹوچی
- ۳۴۔ شیخ محمد سلیمان اسٹنٹ سکریٹری تعلیم و تربیت
- ۳۵۔ حشمت علی صاحب سکریٹری سامانہ

## یکم اکتوبر کو جانے والے وفد کی فہرست

- ۱۔ محمد علی صاحب احمدی معرفت قاضی حبیب اللہ صاحب
- ۲۔ صاحب فرنگ لاہور
- ۳۔ حکیم اللہ صاحب سکریٹری درگاں دالی سیالکوٹ
- ۴۔ محمد مستقیم صاحب لد عبدالعزیز صاحب احمدی
- ۵۔ سنور ریاست پٹیالہ
- ۶۔ محمد اشرف صاحب چکنمبر ۳ ڈاکوئی چکنمبر ۳ منگڑی
- ۷۔ محمد دین صاحب ہیڈ کانسٹبل ریاست جموں
- ۸۔ مولوی بقا اللہ صاحب سپرنٹنڈنٹ ریاست بھوٹان
- ۹۔ محمد عبداللہ صاحب سنوری
- ۱۰۔ عبدالسلام صاحب قریبیٹری درگس شملہ
- ۱۱۔ محمد اسلم صاحب احمدی معرفت تایارام دکانار بنگلہ
- ۱۲۔ قاضی عبدالحمید صاحب سپرنٹنڈنٹ محکمہ جنگل پراچ
- ۱۳۔ محمد ابراہیم صاحب ڈیپوٹری اسٹنٹ رسالہ
- ۱۴۔ عزیز احمد صاحب ولد نور دین صاحب نقشہ نویس پٹیالہ
- ۱۵۔ محمد حیات صاحب پیشتر قادیان



# قادیان میں مکان بنانے والوں کو مقرر

یہ اشتہار الفضل میں سید محمد اسحق صاحب مولوی قادیان  
سید محمد سرور شاہ صاحب سکرٹری صدر انجمن مولانا  
شیر علی صاحب بی۔ اے کی طرف سے شائع ہو چکا ہے  
کہ جن احباب نے قادیان میں مکان خریدنے کیلئے زمین  
خرید رکھی ہے۔ اور خود فرصت نہیں۔ یا تجل نہیں تو وہ  
خاک و فضل الہی سرگودھوی کی موت یہ کام کرا سکتے ہیں  
کیونکہ دس فیصدی پر یا معینہ معاوضہ پر اس کے متعلق  
ایک دوست کا مفصل ذیل خط اطمینان خاطر کے لئے  
شائع کیا جاتا ہے۔

مکرمی جناب مولانا مولوی فضل الہی صاحب السلام علیہ  
درحمتہ اللہ وبرکاتہ۔ میں آپ کا نہایت شاکر ہوں کہ آپ  
میرے عزیز بزرگوار سعید صاحب کے مکانات نہایت محنت  
اور دیانت داری سے تیار کرائے ہیں۔ آپ کے وجود پر  
ہیں بہت فائدہ پہنچا۔ ایک نور و پیر نسبتاً کم خرچ ہوا  
دوسرا مکان آپ نے ایسا تیار بنا دیا ہے کہ لوگ  
رنگ کرتے ہیں۔ آپ نے ساما سامان اسی مکان  
کے بنانے میں خرچ کیا۔ یہاں تک کہ اپنی محنت کا بھی  
خیال نہ رکھا۔ یہی وجہ ہوتی کہ آپ کثرت کام کی وجہ سے  
بیمار بھی ہو گئے۔ جس قسم کا کام آپ نے کیا ہے میرا  
خیال ہے۔ کہ اگر ایک سب اور سب بھی اس کام پر متوجہ  
ہوتے تو ہمیں اتنا فائدہ نہ پہنچتا۔ جیسا کہ آپ کے وجود  
سے پہنچا ہے۔ جس عذری سے آپ نے کیا ہے۔ اور  
پھر یہ کہ رد پیر خرچ کرنے میں نہایت کفایت شعاری  
سے کام لیا ہے۔ یہ سہاوی خوش قسمتی تھی۔ کہ آپ  
یہاں تشریف رکھتے تھے۔ ورنہ بہت بڑی وقت کا  
سامنا ہوتا۔ امید ہے کہ جو احباب آپ سے مکانات  
بنوائیں گے۔ وہ ضرور آپ کی ایمان داری اور محنت  
اور قابلیت کی داد دیں گے۔ اور بہت فائدہ  
میں رہیں گے۔ فقط

فخر الدین سید کرک کمال کور لاہور

# لوگ موتیوں کے سیر کو پسند کرتے ہیں

اس لئے کہ حضرت مولانا نور الدین جو علم طب کا بادشاہ تھے  
کا کرب ہر مسے جس میں موتی میلا وغیرہ قیمتی اجزاء  
ہیں۔ خاص قسم کی کھل میں بڑی محنت شوق و اہتمام سے تیار  
کیا گیا ہے۔ ضعف بصر۔ خش چشم۔ پھولا۔ جال۔ پانی  
دھند۔ بڑبال۔ غولکرا۔ آنکھ کی جلا بیماریوں کیلئے  
لگاتار استعمال سے عینک کی حاجت نہیں رہتی۔ قیمت  
بیکار ملاوہ محمولہ اک جو سال بھر کے لئے کافی ہے  
کے لئے سمجھنا سرٹیفکیٹ ملاحظہ ہو۔

# تازہ شہاد

جناب منشی سلطان احمد صاحب  
احمدی شایہ مارنپٹ ضلع ہونڈہ  
سے لکھتے ہیں۔ جو سرمہ آپ سے پہلے منگوا یا تھا  
وہ بہت مفید ثابت ہوا۔ براہ کرم عین تولد اور بذریعہ  
دی پی بھیج دیں۔ مسئلے کا پتہ۔

منجراخبار نور قادیان ضلع گورداسپور پنجاب

# کشمیر میں آب و ہوا

اکثر شہر نماں اور عمدہ خریدنے کا موقع ہے۔  
تاجران دکاندار اور دیگر خواہشمند صاحب توجہ فرمادیں  
میں بوسیاں زناتہ شال پٹوگرم بابت ایک  
مفتاحہ مفتاحہ مفتاحہ مفتاحہ مفتاحہ  
پٹی خود رنگ بندے یا رنگی بھت سلاجیت علی  
مفتاحہ مفتاحہ مفتاحہ مفتاحہ مفتاحہ مفتاحہ  
چربی شیر چربی رکھ گل بنفشہ فی سیر بہید انہی  
فی پاؤں فی سیر مفتاحہ مفتاحہ مفتاحہ مفتاحہ  
میرا چینی فی تولد کستوری فی تولد زعفران اصلی ماہ  
مفتاحہ مفتاحہ مفتاحہ مفتاحہ مفتاحہ مفتاحہ  
مندرجہ بالا اشیاء کے علاوہ دیگر قسم کا سامان سپلائی کو کیلئے  
تیار ہیں۔ خاص کر چھپتا یعنی زخیر۔ بٹری۔ چرو وغیرہ خام  
پختہ ہر ایک مفصل آؤڈر کے ہمراہ بطور پیشگی کچھ رقم آؤڈر کے  
اگر چیزیں مطابق آؤڈر نہ ہوں تو واپس لی جاتی ہیں  
مختار اسٹیل ایل احمدیہ پٹا شنگ ایجنسی زمینہ کد ل سیرٹیفکیٹ

# ۵۔ نومبر کو ہوائی دکان کی فہرست

- ۱۔ محمد عبداللہ صاحب نے لکھنؤ کی کوٹا پٹنڈی
- ۲۔ خیر دھان صاحب اہرانہ
- ۳۔ سالدوتا صاحب نمبر دار چک نمبر ۸ ڈاکٹی نہ ٹروہ  
بھگوان ضلع شیخوپورہ
- ۴۔ چودہری شکر اللہ خان صاحب بکینڈ ٹھٹھٹ
- ۵۔ خدا بخش زمیندار محصل انجمن اہمدیہ خانوالا  
ضلع سیالکوٹ
- ۶۔ چودہری سالدوتا صاحب معرفت غلام محمد  
ڈاکٹی نہ چند کے ضلع سیالکوٹ
- ۷۔ محمد اسحاق صاحب ولد چودہری شاہ محمد  
صاحب نمبر دار ڈاکٹی نہ چند کے ضلع سیالکوٹ
- ۸۔ چوہدری قادر بخش صاحب چند کے ضلع سیالکوٹ
- ۹۔ چوہدری کریم بخش صاحب ڈاکٹی نہ چند کے
- ۱۰۔ بشیر احمد صاحب کچھپا

# نمبر ۱۱

- ۱۔ اللہ بخش صاحب عرف نبی بخش صاحب سرہند
- ۲۔ مکرم الہی ولد میاں محمد صاحب ہرجوم ڈنٹر بھیرہ
- ۳۔ چودہری نصر اللہ خان صاحب نمبر دار خانہ  
میانوالی ضلع سیالکوٹ
- ۴۔ غلام احمد صاحب ولد چودہری شاہ محمد صاحب  
نمبر دار معرفت غلام محمد صاحب ڈاکٹی نہ چند کے جٹان  
ضلع سیالکوٹ
- ۵۔ احمد دین صاحب چک نمبر ۱۸ رکہ براغ
- ۶۔ علی احمد صاحب رجاوالی ڈاکٹی نہ براہ ضلع انبالہ
- ۷۔ حافظ ملک محمد صاحب ڈیک بازار ریاست پٹیالہ
- ۸۔ میاں عبدالرحمن صاحب راجپوت  
ضلع ہوشیار پور
- ۹۔ نیر دھان صاحب کاٹھکڑہ ضلع  
ہوشیار پور
- ۱۰۔ محمد عبداللہ صاحب جلد ساز قادیان





# پنجاب بانڈس ۱۹۳۳ء (تک)

## پنجاب گورنمنٹ یہ قرض کیوں کر رہی ہے؟

صوبہ ہی میں فراہم کئے ہوئے سرمایہ سے صوبہ کی ترقی کے لئے وسائل بہم پہنچانے کے لئے۔

یہ قرض کیا ہے؟

پنجاب گورنمنٹ سٹیج ویلی اور دیگر فائدہ بخش نہری ستادیز پر خرچ کرنے کے لئے ایک ڈرہ قرض رہی ہے۔

ضمانت کیا ہے؟

پنجاب گورنمنٹ کے جملہ مواصل۔

شرح سود کیلئے؟

ایک آنہ فی روپیہ

مجھے روپیہ کب واپس ملے گا؟

دس سال میں۔ لیکن اگر تم سٹیج ویلی نہری پر زمین خریدو۔ تو تمہارے بانڈ (تک) اس کی قیمت میں پوری شرح پر مجھے ملے جائے۔

میں قرض دینے کے لئے کہاں درخواست کروں؟

پنجاب کے کسی سرکاری خزانہ یا اسکی شاخ یا انپیرٹل بینک کی کسی شاخ میں۔

میں کس طرح درخواست کروں؟

تم کو جو فارم وہ دیں۔ اس کی خانہ پوری کرو اور وہیہ اخل کرو۔

سود کب سے شروع ہوگا؟

جس تاریخ سے تم روپیہ ادا کرو۔

مجھے سود کس طرح ملے گا؟

۵۔ اکتوبر ۱۹۳۳ء تک اسود تم کو روپیہ اخل کرنے کے وقت نقد دیا جائیگا۔ بعد ازاں ششماہی پنجاب کے کسی سرکاری خزانہ یا اسکی شاخ سے جہاں تم چاہو تم کو سود ادا کیا جائے۔

میں اس قرض کے لئے کب روپیہ دیکھتا ہوں؟

یکم تم ۱۹۲۳ء سے زیادہ سے زیادہ چھ ہفتہ تک اور جب ایک کروڑ کے قریب روپیہ جمع ہو جائے۔ تو قرض لینا فوراً بند کر دیا جائیگا۔

میں قرض کیوں دوں؟

۱۔ اگر تم کو عہدہ ضمانت اور معقول سود ملے گا (بنا) کیونکہ اگر تم نیلام میں کامیاب ہو۔ تو ہمیشہ اپنے روپیہ کو زمین کی صورت میں بدل سکو گے (ج) کیونکہ اپنے صوبہ کی ترقی میں مدد دیکر تم ایک اچھے شہری کا فرض ادا کر دے گے۔

مائیکل ارونگ

سکرٹری پنجاب گورنمنٹ فنانس ڈیپارٹمنٹ،